

**ग्रामपंचायतीच्या सरपंचांना मानधन
व ग्रामपंचायत सदस्यांना बैठक भत्ता**

**महाराष्ट्र शासन
ग्राम विकास व जलसंधारण विभाग
शासन निर्णय क्र.व्हीपीएम २००९/प्र.क्र.१२५/पंरा-३
मंत्रालय, मुंबई-३२, दिनांक:- २७ जुलै २००९.**

प्रस्तावना :- मुंबई ग्रामपंचायत अधिनियम १९५८ मधील तरतूदीनुसार ग्रामपंचायत ही स्वायत्त संस्था आहे. ग्रामपंचायतीच्या सरपंचांना मानधन व ग्रामपंचायत सदस्यांना बैठक भत्ता देण्यासंदर्भात शासन निर्णय क्र.व्हीपीएम २६९९/प्र.क्र.२०६(२)/२१, दि.२१ जानेवारी, २००० अन्वये निर्णय घेण्यात आला. त्यानुसार ग्रामपंचायतीचे वार्षिक उत्पन्न लक्षात घेऊन सरपंचांना २००,३०० व ४०० रुपये इतके मानधन दरमहा ग्रामपंचायतीकडून देण्यात येते होते व ग्रामपंचायत सदस्यांना प्रती बैठके प्रतीमहा रु.१०/- इतका बैठक भत्ता सन २००० पासून देण्यात येत होते. ग्रामपंचायतीच्या सरपंचांच्या मानधनाच्या व सदस्यांच्या बैठक भत्त्याच्या दरात वाढ करण्याची मागणी शासनाच्या विचाराधीन होती. ग्रामपंचायतीच्या सरपंचांच्या मानधनाच्या दरात व सदस्यांचा बैठक भत्त्यात वाढ करण्याची घोषणा मा.मंत्री (वित्त) यांनी दि.४ जून, २००९ रोजी अर्थसंकल्प सादर करताना विधानसभेत केलेल्या भाषणात केली.

शासन निर्णय:-

ग्रामपंचायतीच्या सरपंचांना दरमहा मानधन व ग्रामपंचायत सदस्यांना बैठक भत्ता देण्याबाबत शासनाने खालीलप्रमाणे निर्णय घेतला आहे.

१. सरपंचांना मानधन:-

अ) दि.१ जुलै, २००९ पासून ग्रामपंचायतीची लोकसंख्यानिहाय वर्गवारी विचारात घेऊन सरपंचांना ग्रामनिधीतून खालीलप्रमाणे दरमहा मानधन देय राहील.

ग्रामपंचायतीची लोकसंख्यानिहाय वर्गवारी	मानधनाची दरमहा रक्कम (रु.)
(अ) ० ते २००० पर्यंत लोकसंख्येच्या ग्रामपंचायती	४००/-
(ब) २००१ ते ८००० पर्यंत लोकसंख्येच्या ग्रामपंचायती	६००/-
(क) ८००१ पेक्षा जास्त लोकसंख्येच्या ग्रामपंचायती	८००/-

ब) सरपंच मानधन देण्याकरीता ग्रामपंचायतीला येणा-या खर्चापैकी ७५ टक्के खर्चाच्या प्रतीपत्ती करिता शासन ग्रामपंचायतीला अनुदान देईल.

२. ग्रामपंचायत सदस्यांना बैठकभत्ता:-

अ) दि.१ जुलै, २००९ पासून प्रत्येक ग्रामपंचायत सदस्यांना दरमहा रु.२५/- एवढा बैठक भत्ता ग्रामपंचायत अदा करील. एका महिन्यात एका बैठकीपेक्षा जास्त बैठका झाल्यातरी शासनाकडून बैठकभत्त्यासाठी ग्रामपंचायतीला अनुदान दरमहा रु.२५/- प्रमाणे मिळेल. थोडक्यात एका ग्रामपंचायत सदस्यास बैठकींना उपस्थित राहील्याबद्दल दरमहा जास्तीत जास्त रु.२५/- एवढा बैठक भत्ता ग्रामपंचायतीकडून अनुज्ञेय राहील.

ब) ग्रामपंचायत सदस्यांना बैठक भत्ता देण्याकरीता ग्रामपंचायतीला येणा-या खर्चाच्या प्रतीपूतीकरीता शासन १०० टक्के अनुदान देईल.

३. हा शासन निर्णय दि.१ जुलै, २००९ पासून लागू करण्यात येत आहे.

४. सदर शासन निर्णय वित्त विभागाच्या संमतीने त्यांच्या अनौपचारिक संदर्भ क्र.१४७/०९/व्यय-१५, दि.२४.६.२००९ अन्वये निर्गमित करण्यात येत आहे.

५. सदर शासन निर्णय हा महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्र.२००९०७१३१३५७२२००१ आहे.

महाराष्ट्राचे राज्यपाल यांच्या आदेशानुसार व नावाने,



(मा.वा.गोडबोले)

शासनाचे अवर सचिव

प्रत,

१. मा.राज्यपाल यांचे सचिव

२. मा.मुख्यमंत्री यांचे सचिव

३. मा.मंत्री, वित्त यांचे खाजगी सचिव

४. मा.मंत्री, ग्राम विकास यांचे खाजगी सचिव

५. मा.राज्यमंत्री, ग्राम विकास यांचे खाजगी सचिव.

६. मा.सचिव, ग्राम विकास.

७. सर्व विभागीय आयुक्त

८. सर्व मुख्य कार्यकारी अधिकारी जिल्हा परिषद

९. सर्व गट विकास अधिकारी (ग्रामपंचायत समिती)

(संबंधित मुख्य कार्यकारी अधिकारी जिल्हा परिषद यांचे मार्फत.)

१०. सर्व ग्रामपंचायत सरपंच व ग्रामसचिव.

(संबंधित मुख्य कार्यकारी अधिकारी जिल्हा परिषद/गट विकास अधिकारी यांचे मार्फत.)

११. नियुक्ती कार्यालय ३